
دماغ کی چوٹ یا ٣oایوںcہمc‏ اس چوٹ کو کہتے ہیں جو دماغ کو اس وقت لگتی ہے جب سر کو شدید جھٹکا لگے - دماغ جسم 
کا سب سے نازک عضو ہوتا ہے جو جیلی کی طرح نرم ہوتا ہے - کھوپڑی کی ہڈیاں دماغ کو چوٹ اور جھٹکوں سے محفوظ 
رکھتی ہیں - دماغ اور کھوپڑی کے درمیان ایک پانی کی طرح کا مائع ہوتا ہے جسے |01١‏ |3۱٥۱م٥-۱٥ما٥٥ءء‏ کہتے ہیں - یہ 
پانی سر کی عمومی حرکات کے دوران دماغ کو کھوپڑی کی ہڈی سے جا ٹکرانے سے محفوظ رکھتا ہے - اس طرح یہ مائع 
اربوں کی تعداد میں موجود دماغی خلیوں یعنی نیورونز کو نقصان نہیں پہنچنے دیتا - ہر نیورون ایک لمبے دھاگے نما 3×01 
کے ذریعے دوسرے نیورونز سے بجلی کی جھٹکوں کا تبادلہ کرتے ہیں اور یوں ایک دوسرے تک انفارمیشن پہنچاتے ہیں - 


اگر دماغ کو شدید جھٹکا لگے تو اس مائع کی موجودگی کے باوجود دماغ کھوپڑی کی ہڈی سے ٹکرا سکتا ہے - اس دوران دماغ 
کا وہ حصہ پچک جاتا ہے جو کھوپڑی کی ہڈی سے ٹکراتا ہے اور یوں اس جھٹکے کی قوت دماغ کے دوسرے حصوں تک بھی 
جا پہنچتی ہے - اس قوت سے کچھ نیورونز کے ٣۶‏ ٥×ھ‏ ٹوٹ جاتے ہیں یا کم از کم ان میں تناؤ آ جاتا ہے - اسے عیں؟Dif‏ 
injury‏ اaxona‏ یا shearing‏ اaxona‏ کہا جاتا ہے - اس طرح ان نیورونز کا دماغ کے باقی نیورونز سے مواصلاتی رابطہ ٹوٹ 
جاتا ہے اور دماغ کی مجموعی کارکردگی متاثر ہوتی ہے - 


اس چوٹ کے کیا نتائج نکلتے ہیں اس کا انحصار اس بات پر ہے کہ دماغ کے کس حصے کو صدمہ پہنچا ہے - اس چوٹ کی 
علامات میں سر درد جی متلاناء چکر آناء عضلات پر کنٹرول کم ہوجاناء روشنی سے آنکھیں چندھیا جاناء نظر دھندلا جاناء کانوں 
میں سیٹی کی سی آوازیں آناء بولتے میں ہکلانے لگناء اور بے ہوش ہوجانا ہوسکتی ہیں - اس کے علاوہ آپ کی ذہنی کارکردگی 
بھی متاذر ہوسکتی ہے یعنی آپ کنفیوز ہوسکتے ہیں یاداشت خراب ہوجاتی ہے کسی ایک کام پر توجہ مرکوز نہیں ہوپاتیء 
بلاوجہ غصہ آنے لگتا ہےە اور ڈیپریشن ہونے لگتا ہے 


معمولی چوٹ کی صورت میں آپ کا ڈاکٹر آپ کو آرام کرنے کا مشورہ دے سکتا ہے - اس دوران ڈاکٹر آپ کی چوٹ کے نتائج 
پر نظر رکھے گا تاکہ صورت حال خراب ہونے کی صورت میں مناسب کاروائی کی جاسکے - آپ کو درد کم کرنے کی دوا مثلاً 
|٥۴٥‏ یا acetaminophen‏ بھی تجویز کی جاسکتی ہے - صرف وہی دوائیں استعمال کیجیے جو آپ کے ڈاکٹر نے 
تجویز کی ہیں - غیر ضروری ادویات کے استعمال یا شراب نوشی سے دماغ کے زخموں کو مندمل ہونے میں مزید تاخیر 
ہوسکتی ہے 


اگر سر پر چوٹ لگنے سے آپ بیہوش ہوجائیں یا سر درد ہو جو ختم ہونے کا نام نہ لے الٹیاں آئیں یا آپ کو بولنے میں دشواری 
ہو تو فوراً طبی امداد طلب کریں کیونکہ یہ دماغ کی چوٹ کے بگڑنے کی علامات ہوسکتی ہیں 


مزید ویڈیوز دیکھنے کے لیے وزٹ کیجیے ہمارا یوٹیوب چینل https://www.youtube.com/sciencekidunya‏ 


ویڈیو لنک 
https://www.youtube.com/watch?v=tgChTeALF7‏ 


